



वन उत्पादकता संस्थान, रांची



# हिंदी कार्यशाला

*"टिप्पण एवं मसौदा लेखन"*

१०-सितम्बर-२०२१

वन उत्पादकता संस्थान, रांची के निदेशक, डॉ. नितिन कुलकर्णी के मार्गदर्शन एवं अनुसंधान समूह समन्वयक, डॉ. योगेश्वर मिश्रा के दिशा निर्देश में दिनांक १०-सितम्बर-२०२१ को हिंदी भाषा के प्राचार प्रसार हेतु हिंदी कार्यशाला "टिप्पण एवं मसौदा लेखन" का आयोजन किया गया। इस अवसर पर निदेशक ने हिंदी प्रयोग हेतु प्रेरित करने सम्बंधी इस कार्यशाला के महत्व पर प्रकाश डाला। उन्होंने कहा कि टिप्पण के माध्यम से ही कार्यालयों में अधिकारी एवं कर्मचारी आपस में संवाद करते हैं। कार्यालय में अधिकारी एवं कर्मचारी बदलते रहते हैं, इसलिए रिकॉर्ड रखने की आवश्यकता पड़ती है और इसलिए टिप्पण लेखन का बहुत महत्व होता है। डॉ. योगेश्वर मिश्रा ने अपने वक्तव्य में कहा कि टिप्पण की भाषा सरल एवं सहज हो ताकि अहिंदी क्षेत्र के लोग भी उसे आसानी से समझ सकें और कार्य को आगे बढ़ा सकें।

श्रीमती रूबी सुसाना कुजूर, वैज्ञानिक-सह-हिंदी अधिकारी के संचालन में कार्यालय में प्रतिदिन के टिप्पणी मसौदा पर संस्थान के श्री आशुतोष कुमार पाण्डे, सहायक ने व्याख्यान दिया। एक विषय पर टिप्पणी लेखन हेतु संस्थान के सभी कार्मिकों को प्रेरित किया गया। सभी ने स्वलिखित टिप्पणियां प्रस्तुत की जिसमें सुधारों हेतु मिलजुल कर चर्चा की गयी। कार्यशाला में संस्थान के सभी कार्मिकों ने बढ़ चढ़ कर भाग लिया तथा अपना योगदान दिया। निदेशक महोदय ने इस कार्यशाला के सफल आयोजन हेतु समस्त प्रतिभागियों, हिंदी अधिकारी एवं हिंदी कार्यान्वयन समिति के सभी सदस्यों के प्रयासों की प्रशंसा की।

